



बिहार सरकार

## स्वास्थ्य विभाग

### प्रेस विज्ञप्ति

दैनिक समाचार पत्र हिन्दुस्तान (दरभंगा संस्करण) में प्रकाशित समाचार कि “**मरीजों को चढ़ाई गई एक्सपायर्ड ब्लड**” के मामले की जाँच निदेशक प्रमुख, स्वास्थ्य सेवायें की अध्यक्षता में चिकित्सकों का एक दल भेजकर कराई गई। साथ-ही क्षेत्रीय रक्त अधिकोष विभाग, डी०एम०सी०एच०, दरभंगा से भी मरीजों को एक्सपायर्ड ब्लड चढ़ाने से संबंधित जानकारी प्राप्त की गई। उपरोक्त दल द्वारा की गई गहन जाँच से स्पष्ट हुआ कि डी०एम०सी०एच०, दरभंगा में दिनांक—**18.08.2017** से **07.09.2017** तक की अवधि में किसी भी मरीज को एक्सपायर्ड खून नहीं चढ़ाया गया है।

अतः यह समाचार निराधार है कि एक्सपायर्ड खून चढ़ाने से मरीज की मृत्यु हुई या मरीज को एक्सपायर्ड खून चढ़ाई गई।

2. दैनिक समाचार पत्रों में दिनांक—**10.09.2017** को प्रकाशित समाचार कि ऑक्सीजन की कमी से श्री कृष्ण चिकित्सा महाविद्यालय अस्पताल, मुजफ्फरपुर में बच्ची की मौत के संबंध में अधीक्षक, एस०के०एम०सी०एच०, मुजफ्फरपुर से प्रतिवेदन प्राप्त किया गया। दिनांक—**08.09.2017** को **10:14 बजे रात्रि** में मरीज रूपा कुमारी, पिता श्री संजीवन मांझी, प्राथमिक स्वास्थ्य केन्द्र, औराई से रेफर होकर एस०के०एम०सी०एच०, मुजफ्फरपुर पहुँची। बच्ची कै—दस्त (डायरिया) से पीड़ित थी। मरीज बिल्कुल डिहाइड्रेटेड एवं गंभीर स्थिति में थी। चिकित्सकों एवं कर्मियों द्वारा मरीज का गहन उपचार किया गया। ऑक्सीजन भी लगाया गया, परन्तु बच्ची को सभी प्रयास के बावजूद बचाया नहीं जा सका।

अस्पताल में पर्याप्त मात्रा में ऑक्सीजन उपलब्ध था एवं वर्तमान में भी है। विभाग के द्वारा पूर्व से ही सभी चिकित्सा महाविद्यालय अस्पतालों एवं जिला अस्पतालों को यह निदेश दिया गया है कि अस्पतालों में पर्याप्त मात्रा में ऑक्सीजन की उपलब्धता संबंधित अधीक्षक सुनिश्चित करेंगे। इस निदेश का लगातार विभाग के द्वारा अनुश्रवण किया जा रहा है। अतः यह समाचार कि ऑक्सीजन की कमी से बच्ची की मौत हुई, निराधार है एवं इसका खंडन किया जाता है।

3. डायरिया से संबंधित समाचार के संबंध में वस्तुस्थिति यह है कि मधेपुरा, मुजफ्फरपुर, पश्चिम चम्पारण, पूर्णियाँ एवं गया जिला में डायरिया के मरीजों की सूचना प्राप्त हुई, जिनके गाँव में चिकित्सा दल अविलंब भेजकर समुचित इलाज कराया गया। इन जिलों के अतिरिक्त अन्य जिलों में भी चिकित्सीय दल द्वारा प्रभावित क्षेत्रों का दौरा कर ब्लीचिंग पाउडर तथा चूना का छिड़काव कराया जा रहा है। पर्याप्त मात्रा में डायरिया रोधी एवं डायरिया नियंत्रण करने हेतु सभी आवश्यक दवा एवं ओ०आर०एस० पैकेट की उपलब्धता सुनिश्चित की गई है।

**स्वास्थ्य विभाग में लोगों के शिकायत निवारण हेतु 24x7 नियंत्रण कक्ष कार्यरत है, जिसका टॉल फ्री नं. 104 है। स्वास्थ्य संबंधी किसी भी प्रकार की शिकायत के लिए इस पर सम्पर्क किया जा सकता है।**

आर० के० महाजन

प्रधान सचिव, स्वास्थ्य विभाग, बिहार, पटना

निम्नलिखित समाचार पत्रों में दिनांक-12.09.2017 को  
प्रकाशन हेतु ज्ञापांक-6628 दिनांक-11.09.2017 द्वारा  
निर्गमादेश ।

HINDUSTAN, ALL BIHAR  
DAINIK JAGRAN, PATNA+MUZ+BHAGALPUR  
PRABHAT KHABAR, PATNA+MUZ+BHAGALPUR  
DAINIK BHASKAR, PATNA  
TOI, PATNA